

බස්නාහිර පළාතේ පළාත් සභාව - සභා රැස්වීම
 2016 පෙබරවාරි මස 23 වන දින සෙ.ව. 9.30 ට

නායාය පත්‍රය

- I. සභාපතිවරයාගේ නිවේදන
- II. ලිපි ලේඛන පිළිගැන්වීම
- III. කාරක සභා වාර්තා පිළිගැන්වීම
- IV. පෙත්සම්
- V. ප්‍රශ්න

01. ගරු එස්. ජ. ඩී. ජගත් කුමාර මන්ත්‍රිතුමා විසින් ගරු ප්‍රධාන අමාත්‍ය සහ මුදල් හා කුම සම්පාදන, ඉංජිනේරු සේවා, නීතිය හා සාමය, පළාත් පාලන හා පළාත් පරිපාලන, ආර්ථික ප්‍රවර්ධන, විදුලිබල හා බලශක්ති, පරිසර කටයුතු, ජල සම්පාදන හා ජලාපවාහන සහ සංචාරක කටයුතු පිළිබඳ අමාත්‍යතුමාගෙන් ඇස්මට: (ප්/ VI(I)/16/04)

- (අ). ඔබතුමා විසින් බස්නාහිර පළාතේ පළාත් සභාවේ කිසියම් මන්ත්‍රීවරයෙක් අධීක්ෂණ කනතුරෙහි පිහිටුවා තිබේද?
- (ආ). එසේ පිහිටුවා තිබේනම් ඒ කුමන විෂයක් යටතේද?
- (ඇ). ඒ මන්ත්‍රීවරුන්ගේ නම් ඔබතුමා විසින් සඳහන් කරන්නේද?
- (ඈ). මේ වන විට කඩුවෙල මහ නගර සභාවේ පරිපාලන කටයුතු හා කොන්ත්‍රාත් පැවරීම්, සංවර්ධන කටයුතු ආදිය හිටපු නගරාධිපතිවරයාගේ හා ගරු මංජුල බුද්ධිදාස මන්ත්‍රීතුමාගේ මැදිහත් වීමෙන් සිදු වන බව ඔබතුමා දන්නේද?
- (ඉ). ඒ සඳහා ඔබතුමා යම් බලයක් පවරා තිබේද?
- (ඊ). එසේ බලයක් පවරා නොමැතිනම් ඔවුන්ගේ බලපෑමෙන් සිදුකෙරෙන මේවැනි කටයුතු තවකාලීනව ඔබතුමා යම් පියවරක් ගන්නේද?

02. ගරු එස්. ජී.ඩී. ජගත් කුමාර මන්ත්‍රීතුමා විසින් ගරු ප්‍රධාන අමාත්‍ය සහ මුදල් හා කුම සම්පාදන, ඉංජිනේරු ස්වා, නීතිය හා සාමය, පළාත් පාලන හා පළාත් පරිපාලන, ආර්ථික ප්‍රවර්ධන, විදුලිබල හා බලශක්ති, පරිසර කටයුතු, ජල සම්පාදන හා ජලාපවාහන සහ සංචාරක කටයුතු පිළිබඳ අමාත්‍යතුමාගෙන් ඇසීමට:

(ප්/ VI(I)/16/05)

- (අ) කඩුවෙල මහ නගර සභාවේ රියදුරන් හිටපු නගරාධිපති මුද්ධාස මහතාගේ හා ඔහුගේ පුත් ගරු මංජුල මුද්ධාස මන්ත්‍රීතුමාගේ කාර්ය මණ්ඩලයට අනුයුක්තව කටයුතු කළ බව ඔබතුමා දන්නේද?
- (ආ) ඒ සඳහා ඔබතුමා හෝ පළාත් පාලන ආයතන ප්‍රධානීන් අවසර ලබා දී තිබේද?
- (ඇ) එසේ අවසර ලබා දී නොමැතිනම් එසේ යොදා ගැනීම තුළින් කඩුවෙල මහ නගර සභාවට හා මහජනතාවට සිදු වූ අලාභය අයකර ගැනීමට කුමන අයුරින් කටයුතු කරන්නේද?
- (ඈ) මෙසේ රජයේ සේවකයන් අයථා හා නීත්‍යානුකූල නොවන අයුරින් දේශපාලඥයින්ගේ පෞද්ගලික කටයුතු වලට යෙදවීමට හා වෙනත් බාහිර පාර්ශවයන්ට නගර සභාවේ කටයුතු වලට මැදිහත් වීමට ඉඩ සලසා දෙන කඩුවෙල මහ නගර සභාවේ වගකීව යුතු ඉහළ නිලධාරීන් පිළිබඳව ඔබතුමා ගන්නා ක්‍රියාමාර්ගය කුමක්ද?

03. ගරු සුසිල් කීරේල්පිටිය මන්ත්‍රීතුමා විසින් ගරු ධීවර, මාර්ග, ප්‍රවාහන, සමුපකාර, සංවර්ධන හා වෙළඳ, නීතිය හා ඉදිකිරීම්, වතු යටිතල පහසුකම් කර්මාන්ත හා ග්‍රාම සංවර්ධන පිළිබඳ අමාත්‍යතුමාගෙන් ඇසීමට:

(ප්/ VI(I)/16/06)

- (අ) පළාත් බඳු මාර්ග සංවර්ධන අධිකාරිය මගින් මිහඹුව ප්‍රාදේශීය ලේකම් කොට්ඨාශයේ මාර්ග පිළියකර කිරීම සඳහා 2012, 2013, 2014, 2015 යන වසර වල වැය කළ මුළු මුදල කොපමණද?
- (ආ) එම කාලය තුළ මිහඹුව ප්‍රාදේශීය ලේකම් කොට්ඨාශයේ කොන්ක්‍රීට් කළ මාර්ග මොනවාද?
- (ඇ) එම කාලය තුළ කාපට් යෙදූ මාර්ග මොනවාද?

- (ඇ) එම කාරය තුළ ඉන්ටර් ලොක් ගල් ඇල්ලු (කුට්ටි ගල් ඇල්ලු) මාර්ග මොනවාද?
- (ඉ) මෙම මාර්ග අතර මීගමුව මහ නගර සභාවට අයත් මාර්ග කිබේද? එම මාර්ග මොනවාද?
- (ඊ) මෙම මාර්ග අතර බස්නාහිර පළාත් සභාවට අයත් මාර්ග කිබේද? එම මාර්ග මොනවාද?
- (උ) මීගමුව ප්‍රාදේශීය ලේකම් කොට්ඨාශයේ මාර්ග පිළිසකර කිරීම සඳහා වැය කළ මුදල් එකී වර්ෂ අනුව වෙන් වෙන් වශයෙන් දන්වන්නේද?

04. ගරු සුසිල් කිඳෙල්පිටිය මන්ත්‍රීතුමා විසින් ගරු ධීවර, මාර්ග, ප්‍රවාහන, සමුපකාර, සංවර්ධන හා වෙළඳ නිවාස හා ඉදිකිරීම් වතු යටිතල පහසුකම් කර්මාන්ත හා ශ්‍රාම සංවර්ධන පිළිබඳ අමාත්‍යතුමාගෙන් ඇසීමට:

(ප්/ VI(I)/16/07)

- (අ) පොදු රාජ්‍ය මණ්ඩල රාජ්‍ය නායක සමුළුව (වෝගම්) පැවති කාලයේ බත්තරමුල්ලේ පිහිටි “අපේ ගම” භූමියට පළාත් මාර්ග සංවර්ධන අධිකාරිය මගින් පස් යෙදූ බව මඛතුමා දන්නේද?
- (ආ) එම භූමියට යෙදූ පස් කිසුබ් ගණන කොපමණද?
- (ඇ) කොන්ත්‍රාත්තුව ලබා ගත් ආයතනය කුමක්ද? කොන්ත්‍රාත්කරු කවුද?
- (ඈ) ඒ සඳහා කොපමණ මුදලක් වැය කළේද?
- (ඉ) මේ සඳහා මුදල් ගෙවූ ආයතනය කුමක්ද?

05. ගරු සරත් ජනීරණ මන්ත්‍රීතුමා විසින් ගරු අධ්‍යාපන, සංස්කෘතික හා කලා කටයුතු, ක්‍රීඩා හා යෞවන කටයුතු සහ තොරතුරු තාක්ෂණ පිළිබඳ අමාත්‍යතුමාගෙන් ඇසීමට: (ප්/ VI(1)/16/08)

- (අ). හෝමාගම අධ්‍යාපන කළාපයට අයත් පිටුම්පෙ කණිෂ්ඨ විදුහලේ ඉගෙනුම ලබන සිසුන් සංඛ්‍යාව කොපමණද?
- (ආ). මෙම පාසලේ පංති දෙකක් පවත්වනුයේ 20' x 20' තරම් වූ කුඩා කාමරයක බව ඔබතුමා දන්නේද?
- (ඇ). 2012 වර්ෂයේ මෙම පාසලට කෙමහල් ගොඩනැගිල්ලක් ඉදිකිරීම ආරම්භ කළ බව ඔබතුමා දන්නේද?
- (ඈ). මෙම ඉදිකිරීම් අතරමග නතර කිරීමට හේතුව කුමක්ද?
- (ඉ). පනති කාමරවල තදබදය අවම කිරීම සඳහා මෙම අඩක් නිම කළ ගොඩනැගිල්ලේ ඉතිරි වැඩ අවසන් කිරීමට ඔබතුමා අදහස් කර තිබේද?
- (ඊ). 2016 වසරේ මෙම ගොඩනැගිල්ලේ කොටසක් හෝ සම්පූර්ණ කිරීමට ප්‍රතිපාදන ලබාදිය හැකිද?

06. ගරු එම්.එස්. එම්. ෆයිරුස් මන්ත්‍රීතුමා විසින් ණය අධ්‍යාපන, සංස්කෘතික හා කලා කටයුතු, ක්‍රීඩා හා යෞවන කටයුතු සහ තොරතුරු තාක්ෂණ පිළිබඳ අමාත්‍යතුමාගෙන් ඇසීමට: (ප්/ VI(1)/16/09)

- (අ) බස්නාහිර පළාත් සභාවේ ලියාපදිංචි පෙර පාසල් කීයක් තිබේද? ඒවා මොනවාද?
- (ආ) පෙර පාසලක් ලියාපදිංචි කිරීමේදී සලකා බලනු ලබන නිර්ණායකයන් මොනවාද?
- (ඇ) ලියාපදිංචි පෙර පාසැල් අදාළ නිර්ණායකයන්ට අනුව පවත්වාගෙන යනු ලබන්නේ දැයි පසු විපරම් කරනු ලබන්නේද?
- (ඈ) ප්‍රශ්න අංක (ඇ) හි පිළිතුර "ඔව්" නම් පසුගිය වසරවල සිදු කරන ලැබූ පසු විපරම් පිළිබඳ විස්තර මොනවාද?
- (ඉ) ප්‍රශ්න අංක (ඇ) හි පිළිතුර "නැත" නම් ඒ මන්ද?
- (ඊ) පළාත් සභාව හැර පෙර පාසලක් ලියා පදිංචි කිරීමේ වෙනත් ආයතන තිබේද? තිබේනම් ඒවා මොනවාද?
- (උ) ලියාපදිංචි වී නොමැති පෙර පාසැල් බස්නාහිර පළාතේ තිබේද? තිබේනම් ඒවා පිළිබඳව ගන්නා පියවර කුමක්ද?

07. ගරු මහින්ද ජයසිංහ මන්ත්‍රීතුමා විසින් ගරු අධ්‍යාපන, සංස්කෘතික හා කලා කටයුතු, ක්‍රීඩා හා යොවන කටයුතු සහ තොරතුරු තාක්ෂණ පිළිබඳ අමාත්‍යතුමාගෙන් ඇසීමට: (ප්/VI(I)/16/10)

- (අ). 2015.12.31 වන විට කලාප හා පළාත් වශයෙන් ගුරු හා විදුහල්පති සේවාවල සිදු කරන ලද විනය පරීක්ෂණ සංඛ්‍යාව වෙන් වෙන් වශයෙන් කොපමණද?
- (ආ). ඉන් මූලික විමර්ශන මතයැයි සඳහන් කරමින් ස්ථාන මාරුවීම් ලබා දී ඇති නිලධාරීන්ගේ නාමලේඛණ හා ඊට අදාළ දින වකවානු මෙම සභාවට ඉදිරිපත් කරන්නේද?
- (ඇ). එම විනය පරීක්ෂණ පැවැත්වෙන නිලධාරීන්ගෙන් මාස 03ක් ඉක්මවා තිබියදීත් වෝදනා පත්‍රයක් ඉදිරිපත් කිරීමට කටයුතු නොකළ නිලධාරීන් කවරේද?
- (ඈ). ඒ පිළිබඳව වෙන් වෙන් වශයෙන් මෙම ගරු සභාවට කරුණු දක්වන්නේද?

08. ගරු මහින්ද ජයසිංහ මන්ත්‍රීතුමා විසින් ගරු අධ්‍යාපන, සංස්කෘතික හා කලා කටයුතු, ක්‍රීඩා හා යොවන කටයුතු සහ තොරතුරු තාක්ෂණ පිළිබඳ අමාත්‍යතුමාගෙන් ඇසීමට: (ප්/VI(I)/16/11)

- (අ). ඛස්නාහිර පලාත තුළ 2016 වර්ෂයට අදාළව කලාප තුළ, කලාප අතර, පිට පළාත් හා ජාතික පාසැල් සේවය සඳහා ගුරු හා විදුහල්පති සේවාවන්හි ස්ථාන මාරුවීම් අයැදුම්පත් ඉදිරිපත් කර ඇති සංඛ්‍යාව ඒ ඒ සේවාවන්ට අදාළව කොපමණද?
- (ආ). එම ස්ථාන මාරුවීම් වලට අදාළව වාර්ෂික ස්ථාන මාරු මණ්ඩල නීත්‍යානුකූලව කැඳවීමට කටයුතු කර තිබේද? ඒසේනම් ඒ කවදාද?
- (ඇ). එම මාරු මණ්ඩලවල නියෝජිතත්වය නීත්‍යානුකූලද? යන්න තහවුරු කර ගැනීම සඳහා අනුගමනය කළ යුතු ක්‍රමවේදය කුමක්ද?
- (ඈ). ඒ අනුව කටයුතු කර තිබේනම් 2016 වර්ෂයේ මාරු මණ්ඩල නියෝජිතත්වයට සුදුසුකම් ලබන වෘත්තීය සමිති මොනවාද? යන්න මෙම සභාවට ඉදිරිපත් කරන්නේද?

09. ගරු මහින්ද රාජපක්ෂ මන්ත්‍රීතුමා විසින් ගරු අධ්‍යාපන, සංස්කෘතික හා කලා කටයුතු, ක්‍රීඩා හා යෞවන කටයුතු සහ තොරතුරු තාක්ෂණ පිළිබඳ අමාත්‍යතුමාගෙන් ඇසීමට:

(ප්/VI(1)/6/12)

- (අ). බස්නාහිර පළාත තුළ කලාප හා පළාත් වශයෙන් ස්ථාපිත වාර්ෂික මාරු මණ්ඩල මගින් 2016 වර්ෂයට අදාළව ගුරු සහ විදුහල්පති ස්ථාන මාරු සම්බන්ධයෙන් සිදු කර ඇති නිර්දේශ මේ වන විට ක්‍රියාත්මක කිරීමට අදාළ බලධාරීන් කටයුතු කර තිබේද?
- (ආ). එසේනම් සිදුකර ඇති ස්ථාන මාරු සංඛ්‍යාව කලාප හා පළාත් වශයෙන් මෙම සභාවට ඉදිරිපත් කරන්නේද?
- (ඇ). එකම පාසලේ සේවා කාලය වසර 10ට වැඩි ගුරුවරුන්ගේ ස්ථාන මාරුවීම් සිදු කිරීමට කටයුතු කර තිබේද?
- (ඈ). එසේ නම් අදාළ කලාප බලධාරීන්ට බලය පවරා ඇති නෛතික ක්‍රියාපටිපාටිය කුමක්ද?
- (ඉ). ඒ අනුව කලාප වශයෙන් 2016 වර්ෂයට අදාළව සිදු කර ඇති ස්ථාන මාරු වීම් සංඛ්‍යාව මෙම සභාවට ඉදිරිපත් කරන්නේද?

10. ගරු ලක්ෂ්මන් නිපුණු ආරච්චි මන්ත්‍රීතුමා විසින් ගරු අධ්‍යාපන, සංස්කෘතික හා කලා කටයුතු, ක්‍රීඩා හා යෞවන කටයුතු සහ තොරතුරු තාක්ෂණ පිළිබඳ අමාත්‍යතුමාගෙන් ඇසීමට:

(ප්/VI(1)/16/13)

- (අ). පිළියන්දල අධ්‍යාපන කලාපයේ අත්‍යාවශ්‍ය ගුරු පුරප්පාඩු ඇති බව ඔබතුමා දන්නවාද?
- (ආ). එම පුරප්පාඩු අතර ප්‍රාථමික අංශයේ (1 සිට 5) පමණක් පුරප්පාඩු 54ක් බව පිළිගන්නවාද?
- (ඇ). 6-11 පංති තුළ ගුරු පුරප්පාඩු ප්‍රමාණය 61 ලෙසත් අ.පො.ස. උසස් පෙළ පුරප්පාඩු 12 ක් ලෙසත්, ගැටළුකාරී තත්වයක් ඇති බව පිළිගන්නවාද?
- (ඈ). ශාරීරික අධ්‍යාපන ගුරුවරුන් ඇතුළු තවත් පුරප්පාඩු 43ක් සහිතව පාසැල් පවත්වාගෙන යාමට සිදු වී ඇති බව පිළිගන්නවාද?
- (ඉ). මෙතරම් පුරප්පාඩු සහිතව එකී අධ්‍යාපන කලාපයේ දරුවන්ගේ අධ්‍යාපන කටයුතු පවත්වාගෙන යාම ගැටළුකාරී බව පිළිගන්නවාද?
- (ඊ). විසඳුම් ලෙස ගන්නා ක්‍රියාමාර්ග කවරේද?
- (උ). නොඑසේනම් ඒ මන්ද?

11. ගරු ලක්ෂමත් නිපුණ ආරච්චි මන්ත්‍රිතුමා විසින් ගරු ප්‍රධාන අමාත්‍ය සහ මුදල් හා කුම සම්පාදන, ඉංජිනේරු සේවා, නීතිය හා සාමය, පළාත් පාලන හා පළාත් පරිපාලන, ආර්ථික ප්‍රවර්ධන, විදුලිබල හා බලශක්ති, පරිසර කටයුතු, ජල සම්පාදන හා ජලාපවාහන සහ සංචාරක කටයුතු පිළිබඳ අමාත්‍යතුමාගෙන් ඇසීමට:

(ප්/ VI(I)/16/14)

(අ). කරදියාන කසල බහාලන ස්ථානයට මුදා හරිනු ලබන කසල වෙන් එකක් වෙනුවෙන් පළාත් පාලන ආයතනයකින් ගෙවිය යුතු මුදල කීයද?

(ආ). මුදාහරින වෙන් 1 සඳහා පෞද්ගලික ආයතනයකින් ගෙවිය යුතු මුදල කීයද?

(ඇ). 2015 වසර තුළ ඒ ඒ පළාත් පාලන ආයතනයට අනුව ඒ ඒ මාසයේදී කසල අංගනය වෙත මුදාහරින ලද කසල ප්‍රමාණය කොපමණද?

(ඈ). ඒ අනුව 2015 වසරේ කරදියාන කසල අංගනයේ කසල මුදාහැරීම හරහා අපද්‍රව්‍ය කළමණාකරණ අධිකාරියට ලැබුණු මුළු ආදායම කොපමණද?

(ඉ). කොම්පෝස්ට් සහ ප්‍රතිචක්‍රීයකරණය සඳහා යොදා ගන්නා ලද කසල ප්‍රමාණය කොපමණද?

(ඊ). ඉන් ලද ආදායම කොපමණද?

(උ). කසල අංගනයේ සේවක පඩිනඩි ඇතුළු ආයතනය පවත්වාගෙන යාමට 2015 වසරේ වැය කළ වියදම කීයද?

12. ගරු ලක්ෂමත් නිපුණ ආරච්චි මන්ත්‍රිතුමා විසින් ගරු ප්‍රධාන අමාත්‍ය සහ මුදල් හා කුම සම්පාදන, ඉංජිනේරු සේවා, නීතිය හා සාමය, පළාත් පාලන හා පළාත් පරිපාලන, ආර්ථික ප්‍රවර්ධන, විදුලිබල හා බලශක්ති, පරිසර කටයුතු, ජල සම්පාදන හා ජලාපවාහන සහ සංචාරක කටයුතු පිළිබඳ අමාත්‍යතුමාගෙන් ඇසීමට:

(ප්/ VI(I)/16/15)

(අ). මොරටුව මහ නගර සභාවේ ලිපි ශීර්ෂ යටතේ 2015.10.24 දිනැතිනී නලීන් මාන්නප්පෙරුම, අධ්‍යක්ෂක, බස්නාහිර පළාතේ අපද්‍රව්‍ය කළමණාකරණ අධිකාරිය වෙත, ලිපියක් යොමු කර ඇති බව පිළිගන්නේද?

(ආ) කරදියාන කසළ අංගනය වෙත කසළ බැහැරලීම් ලෙස මාතෘකාව කරගත් එම ලිපියේ වාහන අංක ප්‍රමාණයක් සඳහන් කොට 2015.10.24 සිට එකී වාහන වල ගෙනෙන කසළ සඳහා ඉන්වොයිස් පත්‍ර "මොරටුව 02" නමින් සඳහන් කර බිල්පත් එවීමට දැනුම් දී තිබෙන බව දන්නේද?

(ඇ). එකී වාහන අංක කවරේද?

(ඈ). එලෙස බිල්පත් එවීමට ඉල්ලා සිටීමට හේතු කවරේද?

(ඉ). එකී ඉල්ලීමට අනුව කටයුතු කරන්නේද?

(ඊ). නොඑසේනම් ඒ මන්ද?

13. ගරු නන්දන පත්මකුමාර මන්ත්‍රිතුමා විසින් ගරු අධ්‍යාපන, සංස්කෘතික හා කලා කටයුතු, ක්‍රීඩා හා යොවන කටයුතු සහ තොරතුරු තාක්ෂණ පිළිබඳ අමාත්‍යතුමාගෙන් ඇසීමට: (ප්/VI(I)/16/16)

(අ). 1. කළුතර අධ්‍යාපන කලාපයේ ගරු මහත්ම මහත්මීන්ගේ උසස් වීම් ක්‍රියාවලිය සිදු කර තිබේද?
ii. නොඑසේනම් ඒ මන්ද?

(ආ). 1. උසස්වීම් කර ඇත්නම් හිඟ වැටුප් ගෙවා තිබේද?
ii. නොඑසේනම් ඒ මන්ද?

(ඇ). කළුතර අධ්‍යාපන කලාපයේ සම්පූර්ණ වශයෙන් උසස් වීම් ක්‍රියාවලිය සිදු කර ඇති පාසැල් මොනවාද?

(ඈ). එසේ සම්පූර්ණ කර නොමැති නම් හේතු කවරේද?

VI. නොපැමිණ සිටීමේ අවසරය පිළිබඳ යෝජනා

VII. අමාත්‍යාංශ නිවේදන/අමාත්‍යවරුන්ගේ ප්‍රකාශ

VIII. පෞද්ගලික පැහැදිලි කිරීම්

IX . ශෝක ප්‍රකාශ යෝජනා

01. බස්නාහිර පළාතේ පළාත් සභාවේ හිටපු ගරු සභාපති ආර්යරත්න ජයතිලක මැතිතුමාගේ අභාවය වෙනුවෙන් ඉදිරිපත් කෙරෙන ශෝකය පළකිරීමේ යෝජනාව;

“ බස්නාහිර පළාතේ පළාත් සභාවේ, දෙවන පළාත් සභාවට ප්‍රජාතන්ත්‍රවාදී එක්සත් ජාතික පෙරමුණ නියෝජනය කරමින් ගම්පහ පරිපාලන දිස්ත්‍රික්කය සඳහා ගරු පළාත් සභා මන්ත්‍රීවරයෙකු වශයෙන් තේරී පත්වී එම පළාත් සභා නිල කාර්යද ඇතුළත් වූ වසර හයකට ආසන්න කාලයක් තුළ බස්නාහිර පළාතේ පළාත් සභාවේ සභාපති ධුරය දරමින්, බස්නාහිර පළාතේ පළාත් සභාවට හා බස්නාහිර පළාතේ ජනතාවට ඉමහත් සේවාවක් ඉටු කරන ලද ගරු ආර්යරත්න ජයතිලක මැතිතුමා නොබෝදා අභාවප්‍රාප්ත විය. බස්නාහිර පළාතේ පළාත් සභාව, එතුමාගෙන් ඉටු වූ සේවය අගය කරන අතර, එතුමාගේ අභාවය පිළිබඳව ස්වකීය සාතිශය සංවේගය පළ කර සිටියි.”

(ඉදිරිපත් කිරීම - ගරු සභානායකතුමා විසින්)

02. හිටපු ගරු පළාත් සභා මන්ත්‍රී ඉන්දික ගුණවර්ධන මැතිතුමාගේ අභාවය වෙනුවෙන් ඉදිරිපත් කෙරෙන ශෝකය පළකිරීමේ යෝජනාව :

“ බස්නාහිර පළාතේ පළාත් සභාවේ, දෙවන පළාත් සභාවට පොදු ජන එක්සත් පෙරමුණ නියෝජනය කරමින් කොළඹ පරිපාලන දිස්ත්‍රික්කය සඳහා ගරු පළාත් සභා මන්ත්‍රීවරයෙකු වශයෙන් තේරී පත් වී වසරකට අධික කාලයක් බස්නාහිර පළාතේ පළාත් සභාවට හා බස්නාහිර පළාතේ ජනතාවට ඉමහත් සේවාවක් ඉටු කරන ලද හිටපු ගරු පළාත් සභා මන්ත්‍රී ඉන්දික ගුණවර්ධන මැතිතුමා නොබෝදා අභාවප්‍රාප්ත විය. බස්නාහිර පළාතේ පළාත් සභාව, එතුමාගෙන් ඉටු වූ සේවය අගය කරන අතර, එතුමාගේ අභාවය පිළිබඳව ස්වකීය සාතිශය සංවේගය පළකර සිටියි.”

(ඉදිරිපත් කිරීම - ගරු සභානායකතුමා විසින්)

X . පෞද්ගලික මන්ත්‍රීවරුන්ගේ කටයුතු

01. ගරු මහේස්ත්‍ර ආර්ථික මන්ත්‍රීතුමා

"බස්නාහිර පළාත තුළ වතු ආශ්‍රිතව විශාල ජනතාවක් පිටත් වන අතර, ඔවුන්ගේ දරුවන්ගේ අනාගතය සහතික කිරීමේ සහ ඔවුන් මෙරට ආර්ථිකයේ සේවයේ කොටස්කරුවන් බවට පත් කිරීමේ අරමුණෙන්, වතු පාසල් විශාල සංඛ්‍යාවක් පිහිටුවා ඇත. මෙම වතු පාසල්වල දරුවන්ගේ අධ්‍යාපනය නිසි පරිදි ලබාදීමට පහසුකම් රැසක් ස්ථාපිත කර ඇතත්, ඔවුන්ට අධ්‍යාපනය ලබාදෙන ශුරුවරුන්ට දුෂ්කරතා රැසකට මුහුණදීමට සිදුව ඇත.

එම ශුරුවරුන් පත්වන දුෂ්කරතාවයන් අතර පාසලට ලඟාවීමට ඇති ප්‍රවාහන අපහසුතාවය ප්‍රධානතම කරුණක් වන අතර, එයට විසඳුමක් ලෙස බස්නාහිර පළාතේ සේවය කරනු ලබන සියලු වතු පාසල්වල විදුහල්පතිවරුන් සහ ශුරුවරුන්ට ප්‍රවාහන පහසුකම් සලසා ගැනීම සඳහා බස්නාහිර පළාත් සභාවේ මැදිහත්වීමෙන් යතුරු පැදීමක් ලබාදීමට කටයුතු කිරීම සුදුසු යැයි මෙම පළාත් සභාව අදහස් කරයි."


(සෝ/VI (1) /14/14)

02. ගරු එම්. රෝස් ප්‍රනාන්දු මන්ත්‍රීතුමා:

"විවිධ නම්, විවිධ වැඩසටහන් හඳුන්වා දෙමින් සුළු සුළුයෙන් ගම්බද පාසල් වසා දැමීම හේතු, ගම තුළ අඩු ආදායම්ලාභී පවුල්වල ස්ත්‍රී ලාභී දැක දරුවන්ට, මනා පාසල් අධ්‍යාපනයක් ලබා ගැනීමට ඇති අපහසුතා අතිම වේගින් පවතී. ගම්බද පාසල් වැසියාගෙන් වාසනා මගින් දුරින් පිහිටි පාසල් වලට යා නොහැකි ගිණිගස් පාසල් අධ්‍යාපනයෙන් සමූහනා ප්‍රවණතාවයන්ද දක්නට ඇත. එම හේතුවෙන් දෙමව්පියන් දුෂ්කරතා රාශියකට මුහුණ දී ඇත. එහෙයින් ගම්බද පාසල් සඳහා යම් පහසුකම් ලබා දී ගම්බද සිසුන්ගේ අධ්‍යාපන අපහසුතා සුරක්ෂිත කළ යුතු යැයි මෙම බස්නාහිර පළාත් පළාත් සභාව අදහස් කරයි."

(සෝ/VI (1) /15/01)

XI . සභාව කල් තැබීම



මන්. එච්. ඩී. ජේ. සමරසිංහ,
ලේකම්,

බස්නාහිර පළාතේ පළාත් සභාව.

2016.02.10 දින
සභා ලේකම් කාර්යාලය,
බස්නාහිර පළාතේ පළාත් සභාව,
5වන මහල, B පර්සන්තය,
සෙන්සිටිවාය,
බත්තරමුල්ල.